

समुद्रफेन पुं. (तत्.) समुद्र की झाग।

समुद्र मंडूकी स्त्री. (तत्.) सीपी।

समुद्रमंथन पुं. (तत्.) समुद्र का मंथन अथवा विलोडन, पौराणिक कथा के अनुसार देवताओं और दानवों ने मिलकर समुद्र का मंथन किया था जिससे चौदह पदार्थों की प्राप्ति हुई थी।

समुद्रमालिनी स्त्री. (तत्.) पृथ्वी जो समुद्र को अपने चारों ओर माला की भाँति धारण किए हुए है।

समुद्रमेखला स्त्री. (तत्.) पृथ्वी, समुद्र को मेखला के रूप में धारण करने वाली।

समुद्रयात्रा स्त्री. (तत्.) समुद्र के द्वारा की जाने वाली यात्रा, समुद्री सफर।

समुद्रयान पुं. (तत्.) समुद्री जहाज, समुद्र के तल पर चलने वाला जहाज, पोत।

समुद्ररसना स्त्री. (तत्.) पृथ्वी।

समुद्रलवण पुं. (तत्.) समुद्र के जल से निकलने वाला नमक।

समुद्रलहरी पुं. (तत्.) समुद्र के रंग की तरह का हरा रंग।

समुद्रवल्लभा स्त्री. (तत्.) पृथ्वी।

समुद्रवसना स्त्री. (तत्.) पृथ्वी।

समुद्रवह्नि पुं. (तत्.) समुद्र में लगने वाली आग, बडवानल।

समुद्र-वासी वि. (तत्.) समुद्र के पास, अथवा तट पर रहने वाला, जो समुद्र में रहता है- भीषण जंतु आदि।

समुद्रविज्ञान पुं. (तत्.) विज्ञान की वह शाखा जिसमें समुद्र का भौतिक, रसायनिक, जीव वैज्ञानिक तथा भूवैज्ञानिक अध्ययन किया जाता है।

समुद्र वृष्टि न्याय पुं. (तत्.) एक न्याय जिसके अनुसार किसी बात या कार्य का उसी तरह व्यर्थ

होना जैसे- समुद्र के ऊपर वर्षा होना व्यर्थ होता है।

समुद्र-सार पुं. (तत्.) मोती।

समुद्र-स्थली स्त्री. (तत्.) एक प्राचीन तीर्थ स्थल जो समुद्र तट पर था।

समुद्रांत पुं. (तत्.) 1. समुद्र का अंत अर्थात् किनारा या तट 2. जायफल वि. समुद्र तक पहुँचने वाला, समुद्र में गिरने वाला।

समुद्रांता स्त्री. (तत्.) 1. पृथ्वी 2. जवासा 3. कपास।

समुद्रांबरा स्त्री. (तत्.) पृथ्वी।

समुद्राभिसारिणी स्त्री. (तत्.) एक कल्पित देवकन्या जो समुद्र की सहचरी मानी जाती है।

समुद्रारु पुं. (तत्.) 1. सेतुबंध, समुद्र के किसी अंश पर बना हुआ पुल 2. बहुत बड़ा मत्स्य, तिमिंगल, मगर 3. कुंभीर नामक जल जंतु।

समुद्रावरणा स्त्री. (तत्.) पृथ्वी।

समुद्रिय वि. (तत्.) 1. समुद्र से संबंधित, समुद्र का 2. समुद्र से उत्पन्न 3. समुद्र के तट पर रहने या होने वाला 4. नौ सैनिक।

समुद्री वि. (तत्.) समुद्र का, समुद्र संबंधी, समुद्रीय, समुद्र की ओर से आने वाली (हवा) समुद्र पर की जाने वाली (यात्रा)।

समुद्री गाय स्त्री. (तत्.+तद्) नीले रंग का एक प्रकार का समुद्री पशु जो गाय के आकार का होता है।

समुद्री डाकू पुं. (तत्.+तद्) समुद्री जहाजों पर डाका डालने वाले, जल दस्यु जहाजों को, नौकाओं को लूटने वाले।

समुद्री तार पुं. (तत्.) समुद्र में पानी के भीतर से जाने वाला तार।

समुद्रवह वि. (तत्.) 1. ऊपर उठाने वाला, ऊपर-नीचे जाने वाला 2. श्रेष्ठ, उत्तम 3. ढोने या वहन करने वाला।